



**ព្រះរាជក្រឹត្យ**

នស/រកត/០៥០២/១១៣

ស្តីពី

**ការទទួលស្គាល់កាកបាទក្រហមកម្ពុជា**

យើង

**ព្រះបាទសម្តេចព្រះ នរោត្តម សីហនុ**

រាជហរិវង្ស ឧតតោសុជាត វិសុទ្ធពង្ស អគ្គមហាបុរសរតន៍

និរោត្តម ធម្មិកមហារាជានិរាជ បរមនាថ បរមបពិត្រ

**ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែវិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ១២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រឹត្យលេខ ៣៧៨/នស ចុះថ្ងៃទី ១៦ ខែមិថុនា ឆ្នាំ ១៩៩៨ ស្តីពីការទទួលស្គាល់សមាគមជាតិកាកបាទក្រហមកម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់នាយករដ្ឋមន្ត្រី នៃរាជរដ្ឋាភិបាលកម្ពុជា

**ត្រាស់បង្គាប់**

ជំពូកទី ១

**បទប្បញ្ញត្តិទូទៅ**

មាត្រា ១ —

ព្រះរាជក្រឹត្យនេះទទួលស្គាល់ កាកបាទក្រហមកម្ពុជា ជាសមាគមស្ម័គ្រចិត្តផ្តល់ជំនួយ និងពីនេះតទៅត្រូវបានទទួលស្គាល់ជា **កាកបាទក្រហមកម្ពុជា** ។

**មាត្រា ២ .-**

កាកបាទក្រហមកម្ពុជា បច្ចុប្បន្នជាអ្នកបន្តវេនសមាគមជាតិកាកបាទក្រហមខ្មែរ ដែលបានបង្កើតឡើងតាំងពីថ្ងៃទី ១៨ ខែកុម្ភៈ ឆ្នាំ ១៩៥៥ ក្នុងគោលបំណងផ្តល់ជំនួយសង្គ្រោះ និងធ្វើជាជំនួយការអោយអាជ្ញាធរសាធារណៈ ក្នុងវិស័យមនុស្សធម៌ ។ សមាគមនេះ ត្រូវបានទទួលស្គាល់ដោយគណៈកម្មាធិការអន្តរជាតិកាកបាទក្រហម (ICRC) នៅថ្ងៃទី ១៧ ខែតុលា ឆ្នាំ ១៩៦០ និងត្រូវបានបញ្ចូលជាសមាជិករបស់សហព័ន្ធអន្តរជាតិនៃសមាគមជាតិកាកបាទក្រហម និងអង្គច័ន្ទក្រហម នៅថ្ងៃទី ០៨ ខែតុលា ឆ្នាំ ១៩៦០ ។

**មាត្រា ៣ .-**

កាកបាទក្រហមកម្ពុជា ត្រូវធ្វើសកម្មភាពដោយត្រឹមត្រូវ ទៅតាមគោលការណ៍គ្រឹះទាំងប្រាំពីររបស់ចលនាអន្តរជាតិកាកបាទក្រហម និងអង្គច័ន្ទក្រហម ដែលមាន ភាពមនុស្សធម៌, ភាពមិនលំអៀង, អព្យាក្រឹតភាព, ឯករាជ្យភាព, សេវាកម្មស្ម័គ្រចិត្ត, ឯកភាព និង សកលភាព ។

**មាត្រា ៤ .-**

កាកបាទក្រហមកម្ពុជា ត្រូវបានទទួលស្គាល់និងអនុញ្ញាតអោយផ្តល់ការជួយឧបត្ថម្ភចំពោះសេវាកម្មពេទ្យរបស់កងកំលាំងប្រដាប់អាវុធក្នុងពេលមានជម្លោះប្រដាប់អាវុធ ដោយផ្អែកលើមូលដ្ឋាននៃ អនុសញ្ញាក្រុងហ្សឺណែវ ថ្ងៃទី ១២ ខែសីហា ឆ្នាំ ១៩៤៩ ដែលបានយល់ព្រមដោយ ព្រះមហាក្សត្រ នៃព្រះរាជាណាចក្រកម្ពុជា នាថ្ងៃទី ០៨ ខែធ្នូ ឆ្នាំ ១៩៥៨ និងពិធីសារបន្ថែមនាថ្ងៃទី ០៨ ខែមិថុនា ឆ្នាំ ១៩៧៧ ។

**មាត្រា ៥ .-**

កាកបាទក្រហមកម្ពុជា ជានិច្ចកាលត្រូវធ្វើសកម្មភាពត្រឹមត្រូវតាមលក្ខន្តិកៈ វិធាននៃនីតិក្រម និងបទប្បញ្ញត្តិហិរញ្ញវត្ថុ ដែលបានអនុម័តដោយកាកបាទក្រហមកម្ពុជា ។

**មាត្រា ៦ .-**

កាកបាទក្រហមកម្ពុជា ត្រូវបានអនុញ្ញាតអោយប្រើបដិវបកាកបាទក្រហមនៅលើផ្ទៃស ដូចមានចែងនៅក្នុងលក្ខន្តិកៈរបស់ខ្លួន និងសមស្របទៅតាមអនុសញ្ញាក្រុងហ្សឺណែវ ចុះថ្ងៃទី ១២ ខែសីហា ឆ្នាំ ១៩៤៩ ពិធីសារបន្ថែមចុះថ្ងៃទី ០៨ ខែមិថុនា ឆ្នាំ ១៩៧៧ និងបទបញ្ជាអំពីការប្រើប្រាស់បដិវបរបស់សមាគមជាតិដែលអនុម័តដោយសន្និសីទអន្តរជាតិកាកបាទក្រហម និងអង្គច័ន្ទក្រហមលើកទី ២០ និង វិសោធនកម្មជាបន្តបន្ទាប់មកទៀត ។

**ជំពូកទី ២**

**គោលដៅ**

**មាត្រា ៧ -**

គោលដៅរបស់កាកបាទក្រហមកម្ពុជា គឺបង្ការនិងបន្ថយទុក្ខលំបាកវេទនា ដោយភាពមិនលំអៀង ដ៏ពិតប្រាកដ ដោយឥតប្រកាន់ពូជសាសន៍, ពណ៌សម្បុរ, ភេទ, ភាសា, ជំនឿ, សាសនា, និន្នាការនយោបាយ, ដើមកំណើតជាតិ, ឋានៈសង្គម, ធនធាន ឬស្ថានភាពឯទៀតឡើយ ។

**មាត្រា ៨ -**

ដើម្បីបំពេញភារៈកិច្ច ដូចមានចែងក្នុងមាត្រា៦ នៃព្រះរាជក្រឹត្យនេះ កាកបាទក្រហមកម្ពុជា ត្រូវ ទទួលយកមុខងាររបស់ខ្លួន ដោយសមស្របទៅតាមលក្ខន្តិកៈ និងបទបញ្ជានៃសន្និសីទអន្តរជាតិ ដែលកម្ពុជា ជាភាគីមួយ ហើយនឹងសេចក្តីសំរេចចិត្តរបស់សន្និសីទអន្តរជាតិកាកបាទក្រហម និង អឌ្ឍច័ន្ទ ក្រហម និងឯកសារ ផ្លូវការផ្សេងៗទៀត របស់ចលនាអន្តរជាតិកាកបាទក្រហម និងអឌ្ឍច័ន្ទក្រហម ។

**ជំពូកទី ៣**

**វិសាលភាព និង ដែនអនុវត្ត**

**មាត្រា ៩ -**

កាកបាទក្រហមកម្ពុជា ជាសមាគមជាតិកាកបាទក្រហមតែមួយគត់ដែលបំពេញសកម្មភាពមនុស្សធម៌ ក្នុងទឹកដីនៃព្រះរាជាណាចក្រកម្ពុជាទាំងមូល ។

**មាត្រា ១០ -**

កាកបាទក្រហមកម្ពុជា ជានិច្ចកាលធ្វើសកម្មភាពដោយអនុលោមតាមអនុសញ្ញាក្រុងហ្សឺណែវ និង ពិធីសារបន្ថែម ច្បាប់ទាំងឡាយរបស់ព្រះរាជាណាចក្រកម្ពុជា និងគោលការណ៍នៃចលនាអន្តរជាតិកាកបាទក្រហម និងអឌ្ឍច័ន្ទក្រហម និងសេចក្តីសំរេចទាំងឡាយដែលអនុម័តដោយ សន្និសីទអន្តរជាតិកាកបាទក្រហម និងអឌ្ឍច័ន្ទ ក្រហម និងឯកសារផ្លូវការផ្សេងៗទៀតរបស់ចលនាអន្តរជាតិកាកបាទក្រហម និងអឌ្ឍច័ន្ទក្រហម ។

**មាត្រា ១១ -**

អាជ្ញាធរសាធារណៈ ជានិច្ចកាលត្រូវតែគោរពនូវការផ្សារភ្ជាប់យ៉ាងជិតស្និទ្ធរបស់កាកបាទក្រហម កម្ពុជា ទៅនឹងគោលការណ៍គ្រឹះរបស់ចលនាអន្តរជាតិកាកបាទក្រហម និងអឌ្ឍច័ន្ទក្រហម ដូចមានចែងក្នុងសេចក្តី សំរេចលេខ ៥៥ I នៃមហាសន្និបាតរបស់អង្គការសហប្រជាជាតិ អនុម័តនៅថ្ងៃទី ១៩ ខែវិច្ឆិកា ឆ្នាំ ១៩៤៦ ។

**មាត្រា ១២ .-**

ជាសមាជិករបស់ចលនាអន្តរជាតិកាកបាទក្រហម និងអង្គច័ន្ទក្រហម កាកបាទក្រហមកម្ពុជា អាចទទួលយករាល់សកម្មភាពដែលខ្លួនយល់ស្រប ជាមួយនឹងកិច្ចសហប្រតិបត្តិការ និងក្នុងការសម្របសម្រួលជាមួយគណៈកម្មាធិការអន្តរជាតិកាកបាទក្រហម សហព័ន្ធអន្តរជាតិកាកបាទក្រហម និងអង្គច័ន្ទក្រហម ដែលហៅថាសហព័ន្ធ និងសមាគមជាតិកាកបាទក្រហម និងអង្គច័ន្ទក្រហមដទៃទៀត ។

**ជំពូកទី ៤**

**កាតព្វកិច្ច ទំន តុលាការ**

**មាត្រា ១៣ .-**

កាកបាទក្រហមកម្ពុជា ត្រូវធ្វើតាមកាតព្វកិច្ចរបស់ខ្លួនដែលជាសមាសភាគមួយ របស់ចលនាអន្តរជាតិកាកបាទក្រហម និងអង្គច័ន្ទក្រហម និងជាសមាជិកមួយរបស់សហព័ន្ធអន្តរជាតិនៃសមាគមជាតិកាកបាទក្រហម និងអង្គច័ន្ទក្រហម ។

**មាត្រា ១៤ .-**

កាកបាទក្រហមកម្ពុជា ត្រូវមានរចនាសម្ព័ន្ធអភិបាលកិច្ច និងគ្រប់គ្រងមួយ ដូចមានចែងនិងពណ៌នាដោយលក្ខន្តិកៈរបស់ខ្លួន ។

**មាត្រា ១៥ .-**

កាកបាទក្រហមកម្ពុជា អាចកែសម្រួលលក្ខន្តិកៈ វិធាននៃនីតិក្រម និងបទប្បញ្ញត្តិហិរញ្ញវត្ថុរបស់ខ្លួន គ្រប់ពេលវេលា ដោយធ្វើទៅតាមនីតិវិធី ដែលបានកំណត់ ។

**ជំពូកទី ៥**

**ថវិកា និង ធនធាន**

**មាត្រា ១៦ .-**

កាកបាទក្រហមកម្ពុជាគ្រប់គ្រងនិងចាត់ចែងលើធនធាន ថវិកា របស់ខ្លួន ធនធាន និងកម្រៃផ្សេងៗទៀត ហើយនិងអំណោយដែលបានមកពីសកម្មភាពនានានិងរបស់កម្មរបស់ខ្លួន ។ លើសពីនេះទៅទៀត កាកបាទក្រហមកម្ពុជា អាចបង្កើតឱ្យមាននិងគ្រប់គ្រងធនធានបំរុង, ធនធានធានារ៉ាប់រង, ធនធានសង្គម ឬធនធានផ្សេងៗទៀតសំរាប់បុគ្គលិក ឬសំរាប់សកម្មភាពណាមួយរបស់ខ្លួន ។

**មាត្រា ១៧ .-**

នៅក្នុងព្រំដែនដែលបានកំណត់ក្នុងទិសដៅ កាកបាទក្រហមកម្ពុជា អាចទទួលយក ធ្វើជាម្ចាស់ ហើយគ្រប់គ្រងទ្រព្យសម្បត្តិ និងសហគ្រាសពាណិជ្ជកម្មផងទាំងពួង ដែលយល់ថាសមស្រប ។ កាកបាទក្រហម កម្ពុជា អាចទទួលយកទ្រព្យសម្បត្តិ ដែលត្រូវបានធ្វើជាអំណោយ ឬត្រូវបានផ្ទេរប្រគល់អោយ សំរាប់ប្រើប្រាស់ ឬសំរាប់ជាប្រយោជន៍របស់កាកបាទក្រហមកម្ពុជា ។

**មាត្រា ១៨ .-**

កាកបាទក្រហមកម្ពុជា អាចទទួលប្តូរធីសេចក្តីភាគទាន និងជំនួយគ្រប់ទ្រង់ទ្រាយដែលគ្មាន លក្ខខណ្ឌ ពីឯកត្តបុគ្គល ពីអាជ្ញាធរសាធារណៈ និងពីអង្គការឯកជន ឬសាធារណៈ សមស្របតាមទិសដៅ និងមុខនាទី របស់ខ្លួន ។

កាកបាទក្រហមកម្ពុជា អាចទទួលធ្វើជាភ្នាក់ងារ ឬជាអ្នកគ្រប់គ្រងមូលនិធិ ឬទ្រព្យសម្បត្តិ ដែល ម្ចាស់ទ្រព្យបានផ្តល់ការទុកចិត្តមកលើ ឬបានកំណត់ទុកអោយប្រើប្រាស់ជាពិសេស ក្នុងន័យដែលថា ការប្រើប្រាស់ នោះស្ថិតនៅក្នុងវិសាលភាពទូទៅនៃទិសដៅ និងមុខនាទីរបស់ខ្លួន ។

**មាត្រា ១៩ .-**

ចំពោះពន្ធអាករទាំងអស់ ក្នុងនោះមានរាប់បញ្ចូលទាំងអាករបន្ថែមលើតម្លៃពន្ធគយ (VAT) និង អាករនានាផង របស់កាកបាទក្រហមកម្ពុជា រួរមានធនធានហិរញ្ញវត្ថុ និងអចលនទ្រព្យ ក៏ដូចជាប្រាក់ចំណូលដែល បានមកពីការធ្វើសកម្មភាពរកចំណូល ជាបន្តបន្ទាប់រដ្ឋ ។

**មាត្រា ២០ .-**

ជំនួយបរិច្ចាគនានា ដែលឯកត្តបុគ្គល ឬអង្គការស្របច្បាប់ណាមួយ បានផ្តល់ជូនកាកបាទក្រហម កម្ពុជា ក្នុងនោះមានទាំងការប្រគល់កេរ្តិ៍មរតករង ត្រូវបានលើកលែងអោយរួចផុតពីការបង់ពន្ធអាករ ។

**មាត្រា ២១ .-**

អាជ្ញាធរសាធារណៈ ត្រូវព្យាយាមលើសកម្មភាពណាមួយដែលខ្លួនបំពេញដូនសមាគមជាតិ នៅក្នុងវិសាលភាពនៃទិសដៅ និងមុខនាទីរបស់កាកបាទក្រហមកម្ពុជា ។ លក្ខខណ្ឌទាំងឡាយសំរាប់ការបំពេញ សេវាកម្ម ឬសកម្មភាពទាំងនោះ ត្រូវមាននៅក្នុងកិច្ចព្រមព្រៀងរវាងកាកបាទក្រហមកម្ពុជា និងអាជ្ញាធរ សាធារណៈដែលពាក់ព័ន្ធ ។

**មាត្រា ២២ .-**

កាកបាទក្រហមកម្ពុជា ជានិច្ចកាលត្រូវគោរព និងស្ថិតនៅក្រោមច្បាប់របស់ព្រះរាជាណាចក្រកម្ពុជា និងបទប្បញ្ញត្តិរបស់ខ្លួន ។ កាកបាទក្រហមកម្ពុជា ត្រូវមានវិធានការចាំបាច់ ដើម្បីធានាដល់ការអនុវត្តច្បាប់ និងបទប្បញ្ញត្តិទាំងនេះ ។

**ជំពូកទី ៦**

**អវសានប្បញ្ញត្តិ**

**មាត្រា ២៣ .-**

បទប្បញ្ញត្តិទាំងឡាយដែលផ្ទុយនឹងព្រះរាជក្រឹត្យនេះ ត្រូវចាត់ទុកជានិរាករណ៍ ។

**មាត្រា ២៤ .-**

នាយករដ្ឋមន្ត្រីនៃរាជរដ្ឋាភិបាលកម្ពុជា ត្រូវអនុវត្តព្រះរាជក្រឹត្យនេះ អោយមានប្រសិទ្ធភាពចាប់ពីថ្ងៃឡាយព្រះហស្តលេខនេះ ។

ធ្វើនៅព្រះបរមរាជវាំង រាជធានីភ្នំពេញ, ថ្ងៃទី ០៦ ខែ ឧសភា ឆ្នាំ ២០០២

**ព្រះហស្តលេខ និង ព្រះរាជលញ្ឆករ**

**នរោត្តម សីហនុ**

ព.ស.០២.០៥.០០១២៣

បានយកសេចក្តីក្រាបបង្គំទូលថ្វាយព្រះមហាក្សត្រ  
នៃព្រះរាជាណាចក្រកម្ពុជា សូមឡាយព្រះហស្តលេខ

**នាយករដ្ឋមន្ត្រី**

**ហត្ថលេខា**

**ហ៊ុន សែន**

លេខ: ១០០ ច.ស

ដើម្បីកម្រងចែក

រាជធានីភ្នំពេញ, ថ្ងៃទី ០៩ ខែ ឧសភា ឆ្នាំ ២០០២

